

बुढा आश्रम

— कला 'प्रकाश'

लेखक परिचय-

कला 'प्रकाश' (जनमु 1934 ई.) सिंधीअ जी मशहूर नॉविलनवीसु ऐं कहाणीनवीसु आहे। हूअ सिंधीअ में “ममता” विषय ते लिखंदड़ सभिनी खां असरदार लेखिका आहे। इन खां सवाइ हुन पंहिंजे रचनाउनि में नारीअ जे कोमल सूख्मु भावनि खे काम्याबीअ सां चिटियो आहे। हुन घरू जिंदगीअ जे हकीकी सचायुनि खे इंसानी मन ऐं रिश्तनि जे कोमल भावानाउनि खे सवलीअ नज़्माणी बोलीअ में पेशि कयो आहे।

“हिक दिल हज़ार अरमान” (1957), “शीशे जी दिलि”, “हिकु सुपनो सुखनि जो” (1971), “हयाती होतनि रे” (1974) ऐं “आर्सीअ आडो” संदसि मुख्यु नॉविल आहिनि। “मुर्क ऐं ममता” संदसि कहाणियुनि जो मजमुओ आहे। खेसि “आर्सीअ आडो” ते 1994 ई. में साहित्य अकादमी अवार्डु मिली चुको आहे। “ममता जूं लहरूं” नज़्माणे नसुर जो ही मजमुओ सिंधी अदब में पंहिंजी ख़ासि अहमियत रखे थो।

हिन कहाणीअ में अजु जो सामाजिक चिटु चिटियलु आहे त गडियल कुटम्ब में वडनि जी केरु इज़्ज़त नथो करे।

मोहन गुज़िरियल बुधर ते पंहिंजनि माउ पीउ खे बुढा आश्रम में दाखिल कराए आयो हो हिननि जी कॉलोनीअ में इन ग़ाल्हि जी शुरूआति वसंदाणी कुटम्ब कई। उन कुटम्ब में चार वडा ऐं ब नंदा बार आहिनि। ज़ाल मुड़िस नौकरी कंदा आहिनि, बार स्कूल पढ़ंदा आहिनि। सीनियर वसंदाणी जोड़ो ऐं वलीराम ऐं संदसि पत्नी सज़ो वक्तु घर में हूँदा हुआ। हिननि जी नुहं खे अची मन में थियो त ससु सहुरे खे बुढा आश्रम में मोकिले, पाण आज़ादी माणे। हिननि जी मौजूदगीअ में हूअ पंहिंजी मर्जी हलाए नथी सघे। पतीअ खे बि पंहिंजे वस में न करे सघी आहे। हूअ पंहिंजा बार बि पंहिंजीअ मर्जीअ सां निपाए नथी सघे। बार खे चडे मठे तां कुझु चउ त डाडो-डाडी विच में टपकियो पवनि।

शाम जो पती ऑफिस मां मोटे त पहिरीं माइटनि जे कमरे में वजे। हिननि वटि ड़ह पंद्रहं मिन्ट विहंदो, खांडनि हाल अहिवाल वठी दवा दरमल बाबति पुछी पोइ ज़ाल वटि ईंदो। हू जडहिं

खांडसि पुछंदो हो : हाइ डार्लिंग ! कीअं गुज़िरियो डींहं, त हूअ चवंदी हुई : बसि गुज़िरी वियो डींहं हुन खे घोट सां गाल्हाइण लाइ उत्साह ई न हूंदो हो। हूअ चाहींदी हुई त घोटसि घर घिड़ण सां पहिरीं साणुसि विहे चांहिं पाणी पिए। हुनखे ससु सहुरे जी मौजूदगी बिल्कुल कंडे वांगुरु चुभण लगी आखिर हुन हिकु रस्तो गोल्हयो।

अजुकल्ह बुढा आश्रम छो ठहिया आहिनि? हिननि बुढे बुढीअ खे छोन उते मोकिलियो वजे? हर महीने 15 हजार खनु डियणा पवंदा। उहे डियणु सवला आहिनि। हिन घणा ई हीला वसीला हलाए नेठि मुड़िस खे राजी कयो ऐं बुजुर्ग वसंदाणी जोड़ो वजी बुढा आश्रम भेड़ो थियो।

कॉलोनीअ में हिन परम्परा जी शुरूआ

पोइ हूअ बारनि खे निंड मां उथारण वेई। पुटनि खे धूधाड़े चयाई, “अड़े गुडू ! उथु। ड़ह थी विया आहिनि। तुंहिंजी दिल पसंद नेरनि ठाही अथमि” ब चार सड करण बइदि बि जडहिं गुडू न उथियो, तडहिं रेशमा ककि थी चयो, “वजी न उथु, न खाउ नेरनि।” तडहिं गुडू हंध ते उथी वेही रहियो हुन अखियुनि मां गोड़हा गाड़ीदे चयो, “न खाईदुसि नेरनि। पहिरीं बुधाइ, हुते अमां बाबा खे दाल पकवान केरु डींदो?” रेशमा पुट जे मथे ते हथु रखी चयो, “हुते बि नेरनि मिलंदी आहे। तुंहिंजो पपा त आश्रम वारनि खे पैसा ड़ेई आयो आहे हू अमां बाबा खे खाराईदा।”

“पर हू छो खाराईनि? हू केरु थियनि असांजा? ऐं अमां बाबा हुते छो रहनि? हुननि खे पंहिंजो घरु कोन्हे छा? घरु आहे त अमां बाबा जो”

ओचितो रेशमा जो ध्यान वियो हुनजी तिडिडी के. जी. क्लास में पढंदड़ धीउ हंध ते उथी वेठी हुई ऐं रोई रही हुई।

गुडू भेण खे रुअंदो डिस्सी वटिसि वियो। हुनखे गिराटिडी पाए पुछियाई, “छेथी रोई? बुख लगी अथेई?” हुन कंध सां नाकार करे चयो, “बुख न लगी आहे। रुआं थी, बसि रुआं थी; मूखे अमां खपे।”

रेशमा समुझियो हो त ससु सहुरे जी गैर मौजूदगीअ में बार सिर्फ़ मुंहिंजो ई चयो मजींदा हूंअं डाडे डाडीअ जे कमरे मां ड़ह दफ़ा सडु करीनि, तडहिं मस अचनि। अलाए डाडे डाडीअ में कहिडो सोनु डिठो अथनि।

रेशमा थोड़ी मुंझी पेई। पर पंहिंजे अंदिरां आरसीअ में निहारण खां नटाए रही हुई। यारहें बजे धारे कम वारी माई आई शकुंतला। हुन बुहारी पट करण बइदि रेशमा खे अची चयो, “अमां बाबा वारो कमरो थी साफ़ करियां त दिल भरिजी थी अचे। हू ब्रई मूसां खूब ग़ाल्हियूं कंदा हुआ। तुंहिंजी केडी साराह कंदा हुआ। सदाई चवंदा हुआ त नुंहं त असांजी।”

रेशमा खे दिल में हिकु चुहिंबदार तीर चुभी वियो उन चुभनि खे बर्दाश्त कंदे हुन बाहिरां पंहिंजीअ कम वारी शकुंतला खे चयो, “तूं पंहिंजो कमु करि, पंहिंजी औकात डिंसु। तोखे हकु कोन्हे असांजे घर जे ग़ाल्हियुनि में दखल ड़ियण जो।”

शकुंतला वराणियो, “बराबर मां नौकरियाणी आहियां। मुंहिंजी औकात कहिडी आहे। पर मालकिण! मूखे पंज साल थी विया आहिनि हिन घर में कमु कंदे। अमां बाबा ऐं तव्हीं सभु मूखे पंहिंजा लग्दा आहियो मालकिण! सो बि गुडू वडो थींदो ऐं शादी कंदो, पोइ तोखे ऐं सेठ खे बुढा आश्रम में छडे ईंदो त तोखे कीअं लग्दो?”

रेशमा खे मन में आयो त जेकर कम वारीअ खे हिकु सिरोटो ठकाउ करे हणे, पर हुन अहिङो कुञ्जु न कयो। हूअ रंधिणे में वजी मंझंदि जे मानीअ जी तैयारी करण लगी। रेशमा रंधिणे में कदी रधींदे सोचे थी त मूं समुझियो त ससु सहुरे खे बुढा आश्रम में मोकिले आज्ञादी माणींदसि। बाहिरि अचणु वजणु खरीदारी करणु रध-पचाअ में, हर गाल्हि में मां खुदमुखितयारु हूंदसि, मां सही माना में हिन घर जी मालकियाणी थींदसि। रेशमा जो मन मरोटिजी सरोटिजी रहियो आहे। हुन केडी महिनत सां मुडिस खे मजायो त अमां बाबा खे बुढा आश्रम में छडे अचु। हुननि जी गैर मौजूदगीअ में कहिडी मालिकी मिली आहे मूखे?

मानी रधींदे खेसि जणु पंहिंजी ससु जो आवाज थो बुधणु अचे। हूअ रंधिणे में अची खेसि चवंदी आहे, कुंवारि! असांजी चांवरनि चपटी खणी अलगि रधिजांइ, पाणीअ दुकु विझिजांइ। असांखे नरमु चांवर था खपनि, डुंद कमजोरु आहिनि न कुंवारि। जवानीअ में असांखे बि छुडियो चांवर वणंदो हो फुलकनि ऐं भाजियुनि लाइ बि का न का हिदायत डींदी हुई। छे त अमां ऐं बाबा बिन्ही खे खाधो चबाडण लाइ नरमु खाधो खपंदो हो। रेशमा खे ख्याल थो अचे त बुढा आश्रम में हूअ कांहिंखे इहे हिदायतू डींदी ऐं करु खेसि नरमु चांवर ऐं सन्हडो नरमु फुलिको पचाए डींदो? भाजियूं बि जेके मिलांदियूं, से खाईदा। खेनि खाधो वणे या न, चबाड़े सघनि या न, बुधर खां वठी जेकी मिलेनि, सो सत् करे खाधो हूंदऊं।

रेशमा मंझंदि जो मानी तैयार करे सोचे ई सोचे रही हुई। हुनजो मन रधिण में न हो। केतिरो लूणु मिर्चु विझी रही हुई, खेसि खबर ई न पेई पवे। खासि करे इहे लफ़्ज त “गुडू बि वडो थींदो, शादी कंदो त मूखे ऐं मोहन खे बुढा आश्रम में छडे ईंदो।” हुन जे हियांव में मांधाणी विझी रहिया हुआ। घोटसि बि इहे लफ़्ज चया ऐं नौकरियाणी शकुंतला बि इहे लफ़्ज चया इएं थी थो सघे छा? मतां थिए त! मोहन बि त हिकु आदर्शी पुट आहे पर मुंहिंजे चवण ते अमां बाबा खे बुढा आश्रम में छडे आयो। अमां बाबा हुते पोटे पोटीअ खां सवाइ केडा उबाणिका थिया हूंद। शायद हिक बिऐ खां लिकाए गोडहा गाडींदा हुजनि।

रेशमा मानी रधिण खां पोइ पंहिंजे कमरे में वजी हंध ते लेटी पेई। मंझंदि जा ब वजण ते हुआ पर हुन जा हथ न हलनि जो मानी पाए मेज ते रखे। हूअ भित्ति पासे मुहुं करे लेटी पेई हुई। हिन जे अखियुनि मां गोडहा गूडी रहिया हुआ हूअ रंधिणे मां निकिती त डिठाई घोटसि कुर्सीअ ते अखियूं बूटे वेठो आहे। न अखबार थो पढ़े ऐं न को किताब थो पढ़े। हूंअं आरतवार डींहूं को न को किताब पढ़ंदो आहे। पुटसि बि बैट-बाल करण न वियो आहे। हुनजे दोस्तनि जा फोन अची रहिया

आहिनि। हू खेनि कूड़ गाल्हाए चई रहियो आहे त मूखे बुखार आहे। मां अजु बैट-बाल मां न खेडींदुसि। हकीकत में हुनजो मन ई न थी रहियो हो जो बैट-बाल खेडुण वजे। नंढिडी बबली बि किताबनि जो थेल्हो खोले, बिना सबब जे किताब थेल्हे मां कढी वरी वापस रखी रही आहे। हिन खां होम-वर्क करणु बि नथो पुजे। हूंअं खेसि डाडो या डाडी होम-वर्क करण में मदद कंदा आहिनि।

मंझंदि जा सवा ब अची लगा। रेशमा पंहिंजे हंध तां उथी कमरे मां बाहिरि आई। हुन पंहिंजे पतीअ वटि अची चयो, “हलो बुढा आश्रम में, अमां बाबा खे वापस वठी था अचूं, पोइ अची था मानी खाऊं।”

ऊंदाहे घर में जणु रोशन शमादान बरी पियो।

नवां लफ़्ज़ :

चड्डी मठी = थोरे घणे, भलो-बुरो

कंडे वांगुरु चुभणु = बुरो लगणु

हीला वसीला हलाइणु = उपाव करणु

आनाकानी करणु = मना करणु

खुंध खुंध = टोक टोक करणु

बेअख़्तियार = अचानक, पाण-मुरादो

❖ अभ्यास ❖

सुवाल् 1. हेठियनि सुवालनि जा जवाब हिक सिट में लिखो :-

- (1) मोहन कहिडे डींहुं माउ पीउ खे बुढा आश्रम में दाखिल कराए आयो?
- (2) नुंहं छो चाहियो त ससु सहुरे खे बुढा आश्रम में छडे अचूं?
- (3) नुंहं, पुट, पोटे, कम वारी माईअ जो नालो छा हो?
- (4) माई शकुंतला नुंहं खे छा चयो?

सुवालु 2. हेठियनि सुवालनि जा जवाब डियो :-

- (1) 'बुढा आश्रम' कहाणीअ में नुंहं, ससु सहुरे सां कीअं हलंदी हुई?
- (2) पुट जो वहिंवारु माउ पीउ लाइ कहिड़ो हो?
- (3) पोटी पोटी डाडे डाडीअ लाइ छो रुना?
- (4) अजु कल्ह गडियल कुटम्ब छो नथो वणे?
- (5) हिन कहाणीअ में समाज जो कहिड़ो चिटु चिटियलु आहे?
- (6) 'बुढा आश्रम' कहाणी तव्हांखे केतिरे कदुरु वणी? खोले लिखो।

सुवालु 3. हवाला : कहिं कहिं खे, कीअं, छो ऐं कडहिं चयो :-

- (1) “असांखे को एतराज कोन्हे। तूं भले असांखे बुढा आश्रम में छडे अचु।”
- (2) “न न ! असांजो गुडू अहिड़ो कोन्हे।”
- (3) “छो थी रोई? बुख लगी अथेई?”
- (4) “तूं पहिंजो कमु करि, पहिंजी औकात डिसु । तोखे हकु कोन्हे असांजे घर जे गाल्हियुनि में दखल डियण जो।”

